

# ບັນດານິຕິກຳ ແລະ ຂໍ້ມູນ ຂອງຄະນະບໍລິຫານງານຊາວໜຸ່ມປະຊາຊົນປະຕິວັດລາວແຂວງ ບໍລິຄຳໄຊ

- ທີ່ຕັ້ງ, ພາລະບົດບາດ, ສິດ-ໜ້າທີ່ ແລະ ກົງຈັກການຈັດຕັ້ງ.
- ທີ່ຕັ້ງ.

ຄະນະບໍລິຫານງານຊາວໜຸ່ມປະຊາຊົນປະຕິວັດລາວແຂວງ ບໍລິຄຳໄຊ ຂຽນຫຍໍ້ວ່າ “ ຄຊໜຂ.ບຊ ” ແມ່ນອົງການຄຸ້ມຄອງວຽກງານຂອງຄະນະຊາວໜຸ່ມ ປະຊາຊົນປະຕິວັດລາວຂັ້ນແຂວງ, ມີຖານະທຽບເທົ່າກັບບັນດາພະແນກການອ້ອມຂ້າງແຂວງ, ເຄື່ອນໄຫວໃຕ້ລັດຖະທຳມະນູນ ແລະ ກົດໝາຍແຫ່ງ ສປປລ, ພາຍໃຕ້ການຊີ້ນຳ-ນຳພາໂດຍກົງຮອບດ້ານຂອງຄະນະພັກແຂວງ, ຄະນະປະຈຳຊາວໜຸ່ມ, ຄະນະບໍລິຫານງານສູນກາງຊາວໜຸ່ມປະຊາຊົນປະຕິວັດລາວ, ປະສານສົມທົບກັບອົງການຈັດຕັ້ງຂອງພັກ-ລັດ, ອົງການຈັດຕັ້ງມະຫາຊົນ ບົນພື້ນຖານຫຼັກການລວມສູນປະຊາທິປະໄຕ ແລະ ສະເໝີພາບ.

ຫ້ອງການຄະນະບໍລິຫານງານຊາວໜຸ່ມປະຊາຊົນປະຕິວັດລາວແຂວງ ບໍລິຄຳໄຊ ຕັ້ງຢູ່ບ້ານປາກຊັນ ເໜືອ, ເມືອງ ປາກຊັນ, ແຂວງ ບໍລິຄຳໄຊ ຫ່າງຈາກຫ້ອງວ່າການປົກຄອງແຂວງ ບໍລິຄຳໄຊ ໄປທາງທິດໃຕ້ ເສັ້ນແຄມນ້ຳຊັນ, ເສັ້ນກາງ, ເສັ້ນທົ່ງ ຫຼື ເສັ້ນຕະຫຼາດເກົ່າ ປະມານ 4 ກິໂລແມັດ.

- ພາລະບົດບາດ.

ຄະນະບໍລິຫານງານຊາວໜຸ່ມປະຊາຊົນປະຕິວັດລາວແຂວງ ບໍລິຄຳໄຊ ມີພາລະບົດບາດສຶກສາອົບຮົມຄຸນທາດການເມືອງ, ມູນເຊື້ອອັນດີງາມຂອງຊາດໃຫ້ຄົນຮຸ່ນໜຸ່ມຮັບຮູ້ ແລະ ເຂົ້າໃຈ, ເປັນຜູ້ປຸກລະດົມ, ເຕົ້າໂຮມຄວາມສາມັກຄີຊາວໜຸ່ມລາວບັນດາເຜົ່າເປັນປົກແຜ່ນ, ເປັນຜູ້ຈັດຕັ້ງ, ນຳພາໂດຍກົງ-ຮອບດ້ານຕໍ່ການຈັດຕັ້ງ, ການເຄື່ອນໄຫວຂອງຊາວໜຸ່ມ-ເຍົາວະຊົນ-ອານຸຊົນ, ເປັນຕົວແທນໃນການປົກປ້ອງສິດ ແລະ ຜົນປະໂຫຍດອັນຊອບທຳຂອງຊາວໜຸ່ມທີ່ຢູ່ໃນຄວາມຮັບຜິດຊອບຂອງຕົນ.

- ໜ້າທີ່.

ຄົ້ນຄວ້າເຊື່ອມຊຶມ, ກຳແໜ້ນແນວທາງນະໂຍບາຍຂອງພັກ - ລະບຽບກົດໝາຍຂອງລັດ, ແຜນພັດທະນາເສດຖະກິດ-ສັງຄົມຂອງແຂວງ, ມະຕິກອງປະຊຸມໃຫຍ່ຜູ້ແທນຊາວໜຸ່ມທົ່ວແຂວງ ແລະ ທົ່ວປະເທດ ຫັນເປັນແຜນການ, ໂຄງການລະອຽດໃຫ້ສອດຄ່ອງກັບສະພາບຄວາມເປັນຈິງໃນແຕ່ລະໄລ ຍະ. ຈັດຕັ້ງ-ນຳພາວຽກງານສຶກສາອົບຮົມ, ພັດທະນາຊາວໜຸ່ມ-ເຍົາວະຊົນ-ອານຸຊົນໃຫ້ເປັນພົນລະເມືອງ ດີຂອງຊາດ, ເປັນຜູ້ສືບທອດທີ່ຈົງຮັກພັກດີຕໍ່ອຸດົມການປະຕິວັດຂອງພັກ.

ຄື້ນຄວ້າປັບປຸງການຈັດຕັ້ງ ແລະ ແບບແຜນວິທີເຮັດວຽກຂອງຄະນະຊາວໜຸ່ມປະຊາຊົນ ປະຕິວັດລາວຂັ້ນຂອງຕົນ ແລະ ຂັ້ນລຸ່ມຕັດຕົນ ໃຫ້ມີຄວາມໜັກແໜ້ນທາງດ້ານການເມືອງ - ແນວຄິດ ແລະ ການ ຈັດຕັ້ງ, ຄຸ້ມຄອງການຈັດຕັ້ງຊາວໜຸ່ມທາງກ້ວາງໃນຖິ່ນແຖວຂອງຕົນ.

• **ດ້ານການຈັດຕັ້ງ.**

ໂຄງປະກອບການຈັດຕັ້ງ ຂອງຄະນະບໍລິຫານງານຊາວໜຸ່ມປະຊາຊົນປະຕິວັດລາວ ແຂວງ ບໍລິຄໍາໄຊປະກອບມີດັ່ງນີ້:

- |                   |                          |
|-------------------|--------------------------|
| 1. ຫ້ອງການ.       | 5. ຂະແໜງ ເຍົາວະຊົນ.      |
| 2. ຂະແໜງ ຈັດຕັ້ງ. | 6. ຂະແໜງ ຂະບວນການ.       |
| 3. ຂະແໜງ ກວດກາ.   | 7. ຂະແໜງ ສື່ມວນຊົນ.      |
| 4. ຂະແໜງ ອົບຮົມ.  | 8. ຂະແໜງ ຜັດທະນາວິຊາຊີບ. |

ຫ້ອງການຄະນະບໍລິຫານງານຊາວໜຸ່ມປະຊາຊົນປະຕິວັດລາວແຂວງ ບໍລິຄໍາໄຊ ມີຄະນະ ເລຂາຊາວໜຸ່ມ 4 ສະຫາຍ, ຍິງ 1 ສະຫາຍ. ຄະນະບໍລິຫານງານຊາວໜຸ່ມປະຊາຊົນປະຕິວັດລາວ ແຂວງມີ 29 ສະຫາຍ, ຍິງ 5 ສະຫາຍ. ມີຫ້ອງການຊາວໜຸ່ມ 7 ເມືອງຂຶ້ນກັບຄື: ເມືອງ ປາກ ຊັນ, ປາກກະດິງ, ບໍລິຄັນ, ທ່າພະບາດ, ຄໍາເກີດ, ວຽງທອງ ແລະ ເມືອງ ໄຊຈໍາພອນ. ການຈັດຕັ້ງ ຊາວໜຸ່ມຂັ້ນແຂວງມີ 1 ພະແນກ, 26 ຮາກຖານ, 27 ໜ່ວຍ ເອກກະລາດ. ຂັ້ນເມືອງມີ 91 ຮາກຖານ, 289 ໜ່ວຍເອກກະລາດ. ພະນັກງານທີ່ເຮັດວຽກຊາວໜຸ່ມອາຊີບຢູ່ຂັ້ນແຂວງ ແລະ ເມືອງ ມີ 89 ສະຫາຍ, ຍິງ 34 ສະຫາຍ ( ຂັ້ນແຂວງ 23 ສະຫາຍ, ຍິງ 13 ສະຫາຍ )

ປັດຈຸບັນທົ່ວແຂວງ ມີຊາວໜຸ່ມຢູ່ໃນເກນອາຍຸ 15-35 ປີ ທັງໝົດ 63,911 ຄົນ, ຍິງ 32,265 ຄົນ. ເປັນສະມາຊິກຊາວໜຸ່ມປະຊາຊົນປະຕິວັດລາວ 21,711 ສະຫາຍ, ຍິງ 11,270 ສະຫາຍ. ໄວເຍົາວະ ຊົນໃນເກນອາຍຸ 8-14 ປີ ທັງໝົດ 56,516 ນ້ອງ, ຍິງ 19,154 ນ້ອງ. ເປັນສະມາຊິກເຍົາວະຊົນທັນວາ 21,298 ນ້ອງ, ຍິງ 7,338 ນ້ອງ. ໄວອານຸຊົນໃນເກນອາຍຸ 6-8 ປີ ທັງໝົດ 13,713 ຫຼານ, ຍິງ 6,747 ຫຼານ, ເປັນສະມາຊິກອານຸຊົນ 2,645 ຫຼານ, ຍິງ 1,403 ຫຼານ. ມີກອງເຍົາວະຊົນທັງໝົດ 106 ກອງ. 1,427 ໝວດ. 1,207 ໝູ່.

---

• ຫ້ອງການຄະນະບໍລິຫານງານຊາວໜຸ່ມແຂວງ ບໍລິຄໍາໄຊ.

☎ໂທລະສັບ 054 212 230, 📠ແຟັກ 054 212 946. ✉Email :Borikhamsay\_yout@hotmail.com

• ຫົວໜ້າຂະແໜງຂະບວນການ ແລະ ສື່ມວນຊົນ ຄ ຊ ປປ ລາວແຂວງ ບໍລິຄໍາໄຊ.

ສະຫາຍ ອາລິນ ໄຊຍະສານ ( ເລ໋ ) ເບີໂທລະສັບ 📞 020 5546 1161, 020 9871 8838.